

'మహాలక్ష్మి' తో మహిళలకు మేలు

■ ఆర్టీసీ అధికారులతో కలెక్టర్ రాజులపా సమీక్ష

మెదక్ ఆర్డర్, డిసెంబర్ 12 : మహాలక్ష్మి పథకం ద్వారా మహిళలకు ఆర్టీసీ బస్సుల్లో ఉచిత ప్రయాణంపై మెదక్ కలెక్టరేట్లో కలెక్టర్ రాజులపా, ఆర్టీసీ డీఎం సుధ, అధికారులతో మంగళవారం సమీక్ష నిర్వహించారు. ఈ సందర్భంగా కలెక్టర్ మాట్లాడుతూ.. ఆర్టీసీ బస్సుల్లో ఉచిత ప్రయాణం ద్వారా మహిళలకు ఆర్థిక స్వావలంబన, రక్షణ లభిస్తాయన్నారు. 'మహాలక్ష్మి' మహిళలకు ఉపయోగకరంగా ఉందని తెలిపారు. ఇప్పటివరకు మెదక్ డిపో పరిధి 72,812, నర్సాపూర్ డిపో పరిధిలో 26,419 మంది మహిళలు బస్సుల్లో ప్రయాణించారని తెలిపారు. మెదక్ నియోజకవర్గంలోని బస్ డిపోల్లో మరుగుదొడ్లు, డిపో పరిసరాలను పరిశుభ్రంగా ఉంచాలని, ఆరు బయట మూత్ర విసర్జన చేసేవారికి ఫైన్ వేయాలని మున్సిపల్ కమిషనరు కలెక్టర్ ఆదేశించారు. డిపో వద్ద హాట్ యజమానులు హాట్లోనే మరుగుదొడ్లు ఏర్పాటు చేసుకోవాలన్నారు. సమావేశంలో మెదక్ ఎమ్మార్వో శ్రీనివాస్, మున్సిపల్ కమిషనర్ జానకిరామసాగర్ పాల్గొన్నారు.

బాధిత కుటుంబానికి పరామర్శ

కొల్వారం, డిసెంబర్ 12: మండలంలోని సంగాయిపేటకు చెందిన మాజీ జడ్పీటీసీ శ్రీనివాస్ రెడ్డి మాతృమూర్తి బాలమణి (68) మెదక్ లోని ప్రైవేట్ దవాఖానలో చికిత్స పొందుతూ సోమవారం రాత్రి మృతి చెందారు. ఈ మేరకు ఎమ్మెల్యే సునీతారెడ్డి మంగళవారం సంగాయిపేటకు చేరుకొని మృతురాలి కుటుంబీకులను పరామర్శించారు. ఎమ్మెల్యే వెంట జడ్పీటీసీ మేఘమాల, ఎంపీపీ మంజుల, సీడీసీ మాజీ అధ్యక్షుడు నరేంద్రరెడ్డి, బీఆర్ఎస్ మండలాధ్యక్షుడు గౌరీశంకర్, మెదక్ మున్సిపల్ చైర్మన్ చంద్రపాల్, వైస్ చైర్మన్ మల్లికార్జున్ గౌడ్, మాజీ వైస్ చైర్మన్ అశోక్, డి.సీ.ఎం.ఎస్ జడ్పీటీసీ రమేష్, వైస్ ఎంపీపీ మల్లారెడ్డి, సర్పంచ్లు విష్ణువర్ధన్ రెడ్డి, వీరారెడ్డి, సుజాతా, ఉమాదేవీ, ఎంపీటీసీలు ఎల్లయ్య, కవిత, వెమారెడ్డి, నాయకులు ప్రవీణ్ కుమార్, వెంకట్ గౌడ్, వడ్ల ప్రభాకర్, రవితేజారెడ్డి, సంజీవ్ రావు ఉన్నారు.

'పేట' సీహెచ్సీలో ఆరోగ్యశ్రీ సేవలు

రామాయంపేట, డిసెంబర్ 12 : రాజీవ్ ఆరోగ్యశ్రీ వైద్యసేవలను ప్రతి ఒక్కరూ సద్వినియోగం చేసుకోవాలని రామాయంపేట సీహెచ్సీ సూపరింటెండెంట్ డాక్టర్ లింబాద్రి, మెడికల్ సూపరింటెండెంట్ మణికంఠ, వైద్యులు సుప్రియ, జయలక్ష్మి సూచించారు. రామాయంపేట సీహెచ్సీలో రాజీవ్ ఆరోగ్యశ్రీని మంగళవారం ప్రారంభించారు. ఈ సందర్భంగా వారు మాట్లాడుతూ.. రాజీవ్ ఆరోగ్యశ్రీ ద్వారా ప్రతి ఒక్కరికీ వైద్యసేవలకు ప్రభుత్వం రూ.10 లక్షల వరకు ఖర్చు చేస్తుందన్నారు. కార్యక్రమంలో హెడ్ నర్సులు మరియు, సరోజ ఉన్నారు.

చిరుత ఉన్నది.. జాగ్రత్తగా ఉండాలి

■ బుజాన్ పల్లి గ్రామస్థులతో ఎఫ్ఆర్సీ వికాస్ సమావేశం

పెద్దశంకరంపేట, డిసెంబర్ 12 : మండల పరిధిలోని బుజాన్ పల్లి గ్రామ శివారులో చిరుత సంకల్పస్థుడైన గ్రామస్థులు జాగ్రత్తగా ఉండాలని ఫార్వెస్ట్ రేజ్ ఆఫీసర్ వికాస్ సూచించారు. మంగళవారం బుజాన్ పల్లి గ్రామాన్ని సందర్శించి, గ్రామస్థులతో మాట్లాడి పలు సూచనలు, సలహాలు చేశారు. పొలాలకు వెళ్లే రైతులు జాగ్రత్తగా ఉండాలని, గుంపుగా వెళ్లాలని సూచించారు. చిరుత కనిపిస్తే అటవీశాఖ అధికారులు సమాచారం ఇవ్వాలని కోరారు. సమావేశంలో ఫార్వెస్ట్ బీట్ ఆఫీసర్ శ్రీనివాస్, సర్పంచ్ బూడిమ్మచిరత్ పాల్గొన్నారు.

చిన్నారికి 'యంగ్ స్టార్స్' ఆర్థికసాయం



మెదక్ మున్సిపాలిటీ, డిసెంబర్ 12 : మెదక్ పట్టణానికి చెందిన చిన్నారి హరిణి బిడ్డ క్యాన్సర్ బాధపడుతూ హైదరాబాద్ లోని ప్రైవేట్ దవాఖానలో చికిత్స పొందుతున్నది. చిన్నారి హరిణి వైద్యచికిత్సకు యంగ్ స్టార్స్ ఫౌండేషన్ అధ్యక్షురాలు, కౌన్సిలర్ రాగి వనజ రూ. 21,500 ఆర్థికసాయాన్ని మంగళవారం హరిణి తండ్రి రమేష్ కు అందజేశారు. కార్యక్రమంలో యంగ్ స్టార్స్ ఫౌండేషన్ సభ్యులు ఉన్నారు.

విద్యుత్ షాక్ తో వ్యక్తి మృతి

పాపన్నపేట, డిసెంబర్ 12 : మండలంలోని కొత్తపల్లి గ్రామానికి చెందిన రైతు విద్యుత్ షాక్ తో మృతి చెందాడు. కొత్తపల్లికి చెందిన గౌరీగిరి అనంతరాములు గౌడ్ (62) మంగళవారం పొలంలోని ట్రాన్స్ ఫార్మర్ వద్ద కరెంట్ షాక్ తో మృతి చెందాడు. కుమారుడు సతీష్ గౌడ్ ఫిర్యాదుతో కేసు నమోదు చేసినట్లు ఏఎస్సై గాలయ్య తెలిపారు.

- ప్రభుత్వ పాఠశాలలో విద్యార్థులకు నాణ్యమైన విద్యాబోధన చేపట్టాలి
- వార్షిక పరీక్షలకు సిద్ధం కావాలి
- జిల్లా విద్యాధికారి రాధాకిషన్

పెద్దశంకరంపేట/ అల్లూరుగం, డిసెంబర్ 12 : ప్రభుత్వ పాఠశాలలో విద్యార్థులకు ఉపాధ్యాయులు నాణ్యమైన విద్య అందించాలని జిల్లా విద్యాధికారి రాధాకిషన్ అన్నారు. మంగళవారం పెద్దశంకరంపేటలోని జిల్లా పరిషత్ బాలికల ఉన్నత పాఠశాలలో స్కూల్ కాంప్లెక్స్ సమావేశం నిర్వహించారు. ఈ సందర్భంగా డీఈవో రాధాకిషన్ గణితశాస్త్ర ఉపాధ్యాయులకు పలు సూచనలు, సలహాలు చేశారు. ప్రభుత్వ పాఠశాలలో ఉన్నత సోపానాల ప్రకారం విద్యార్థులకు సులభరీతిలో విద్యా బోధన చేయాలని సూచించారు. నెలవారీ టెస్టులకు సంబంధించిన పరీక్షల్లో విద్యార్థులు సాధించిన మార్కులను అధికారులు సూచించిన యాప్ లో అప్ లోడ్ చేయాలన్నారు. అనంతరం కస్తూర్బాగౌడ్ విద్యాలయాన్ని డీఈవో తనిఖీ చేశారు. పబ్లిక్ తరగతి విద్యార్థులకు ఉత్తమ ఫలితాలు సాధించాలని, పాఠశాలలో 100 శాతం ఉత్తీర్ణత సాధించేలా ఉపాధ్యాయులు

పరీక్షలకు సిద్ధం చేయాలి



లల్లూరుగం : ఉపాధ్యాయులతో మాట్లాడుతున్న డీఈవో

వందశాతం ఉత్తీర్ణత సాధించేలా కృషి చేయాలి
విద్యార్థులను రాసున్న వార్షిక పరీక్షలకు సిద్ధం చేయాలని, ఇందులో భాగంగా మెరుగైన విద్యాబోధనకు ఉపాధ్యాయులు అందుబాటులో ఉన్న టెక్నాలజీ వినియోగించుకోవాలని జిల్లా విద్యాధికారి రాధాకిషన్ సూచించారు. అల్లూరుగం మండలకేంద్రంలోని జిల్లా పరిషత్ బాలికల పాఠశాలలో కాంప్లెక్స్ సమావేశం నిర్వహించారు. సమావేశానికి డీఈవో రాధాకిషన్ హాజరై ఉపాధ్యాయులకు విద్యాబోధనపై సూచనలు, సలహాలు ఇచ్చారు. చదువులో వెనకబడిన విద్యార్థులకు ప్రత్యేక తరగతులు తీసుకున్నప్పుడే, వారికి పాఠ్యాంశాలు అర్థమవుతాయన్నారు. తరగతి గదిలోనే ప్రత్యేక తరగతులు నిర్వహించాలని, వందశాతం ఉత్తీర్ణత సాధించేలా ఉపాధ్యాయులు కృషి చేయాలన్నారు. సమావేశంలో ఏఎంవో సుధర్షన్, సీఎంవో సతీష్, ఉపాధ్యాయులు పాల్గొన్నారు.



నిజాంపేట : నందిగామలో నర్సరీని పరిశీలిస్తున్న డిఎల్పీవో



రామాయంపేట : నిల్వ నీటిని పారబోయిస్తున్న వైద్య నిల్వం, ఎంపీపీ, సర్పంచ్

పరిసరాల శుభ్రతతోనే సంపూర్ణ ఆరోగ్యం

- నిరంతరం పారిశుధ్య పనులు చేపట్టాలి
- నందిగామలో డిఎల్పీవో సతీష్ కుమార్ పర్యటన

నిజాంపేట/ రామాయంపేట, డిసెంబర్ 12 : గ్రామపంచాయతీలో నిరంతరం పారిశుధ్య పనులు కొనసాగించాలని పంచాయతీ కార్యదర్శులకు డిఎల్పీవో సతీష్ కుమార్ సూచించారు. 'మొబైల్ ఇన్ స్పెక్షన్' లో భాగంగా నిజాంపేట మండలంలోని నందిగామ గ్రామంలో మంగళవారం ఆయన పర్యటించారు. పారిశుధ్య పనులు, డంపింగ్ యార్డు, నర్సరీ, డ్రైనేజీ, వైకుంఠధామం పరిశీలించి మాట్లాడారు. ప్రజలు ఇంటి వద్దనే చెత్తను తడి, పొడిగా వేరు చేసి పారిశుధ్య కార్యక్రమాలకు అందజేయాలని సూచించారు. డంపింగ్ యార్డులో తడి చెత్తతో తయారు చేసే కంపోస్ట్ ఎరువులను ఎవెన్యూ ఫ్లాంటేషన్ లో భాగంగా నాటిస్తామొక్కలకు వినియోగించాలన్నారు. ప్లాస్టిక్ వినియోగం తగ్గిస్తూ పరిసరాల శు

భ్రతకు కృషి చేయాలని గ్రామస్థులకు సూచించారు. అంగన్ వాడీ కేంద్రంతోపాటు గ్రామపంచాయతీని సందర్శించి, రికార్డులను పరిశీలించారు. ఆయన వెంట పంచాయతీ కార్యదర్శి అరిఫ్ హుస్సేన్ ఉన్నారు.

దోమల నివారణకు ప్రత్యేక చర్యలు : ఎంపీపీ బిక్రమ్
రామాయంపేట మండలంలో దోమల నివారణకు ప్రత్యేక చర్యలు చేపడుతున్నామని ఎంపీపీ సార్థింపేట బిక్రమ్ అన్నారు. రామాయంపేట పట్టణంతోపాటు తండాల్లో దోమల నివారణకు హైఫోక్లార్ డి రనాయనాలను పారిశుధ్య కార్యకర్తలతో పిచికారీ చేయించి, నిల్వ ఉన్న నీటిని పారబోయించారు. చలికాలంలో ప్రజలు నీజనల్ వ్యాధులకు గురి కాకుండా స్వచ్ఛత పనులు చేయిస్తున్నట్లు తెలిపారు. నిల్వ నీటితో డెంగ్యూ, మలేరియా తదితర వ్యాధులు వచ్చే ప్రమాదం ఉందని, ప్రజలు వేడి పదార్థాలు తినాలన్నారు. కార్యక్రమంలో సర్పంచ్ చంద్రకళ, కార్యదర్శి, ఉప సర్పంచ్ దీపిక రెడ్డి, ఇమ్ప్లాయీస్ ఉన్నారు.

కాంగ్రెస్ అంటేనే అవినీతి

■ మెదక్ పట్టణంలో బీజేపీ నాయకుల నిరసన

మెదక్ మున్సిపాలిటీ, డిసెంబర్ 12 : కాంగ్రెస్ కు చెందిన రాజ్యసభ సభ్యుడు ధీరజ్ ప్రసాద్ సాహు ఇంట్లో చేపట్టిన ఐటీ దాడుల్లో చరిత్రలోనే భారీ స్థాయిలో రూ.290 కోట్ల నగదు దొరకడం ఇదే మొదటిసారిని బీజేపీ జిల్లా అధ్యక్షుడు గడ్డం శ్రీనివాస్ అన్నారు. దీన్ని నిరసిస్తూ మంగళవారం జిల్లా కేంద్రంలోని రాందాస్ చౌరస్తాలో ధీరజ్ ప్రసాద్ సాహు డిప్లీబోమ్మను దహనం చేశారు. ఈ సందర్భంగా ఆయన మాట్లాడుతూ ధీరజ్ ప్రసాద్ సాహు రెండుసార్లు ఎంపీగా ఓడినప్పటికీ రాజ్యసభకు పంపడం ఎంతవరకు సమంజసమన్నారు. రాహుల్ గాంధీకి ధీరజ్ ప్రసాద్ సన్నిహితుడు అని, దీనిపై వివరణ ఇవ్వాలని డిమాండ్ చేశారు. కాంగ్రెస్ అవినీతికి నిదర్శమని, ఆ పార్టీ కేంద్రంలో అధికారంలోకి వస్తే ఏ విధంగా దోచుకుంటుందో ప్రజలు ఆలోచించాలన్నారు. కార్యక్రమంలో బీజేపీ రాష్ట్ర కార్యవర్గ సభ్యుడు రఘువీరరెడ్డి, పట్టణాధ్యక్షుడు ప్రసాద్, బీజేపీ ఎంపీ ప్రధాన కార్యదర్శి నల్లాల విజయ, నాయకులు మధుసూదన్, నాగరాజు, ఎంఎల్ఎస్ రెడ్డి, ఉదయ్, సుధాకర్, సంగీత, ప్రవీణ్, వీణ, లోకేశ్, రాహుల్, సన్నీ, బంటి పాల్గొన్నారు.

పంటల సాగు నమోదు చేపట్టాలి

కొల్వారం, డిసెంబర్ 12 : జిల్లావ్యాప్తంగా పంటల సాగు వివరాలను నమోదు చేయాలని జిల్లా వ్యవసాయ అధికారి గోవిందు అన్నారు. పోతంశెట్టిపల్లి రైతువేదికలో ఏడీఏలు, ఏవోలు, ఏకావోతో మంగళవారం సమీక్ష నిర్వహించారు. ఈ సందర్భంగా ఆయన మాట్లాడుతూ.. యాసంగిలో పంటల సాగు వివరాలను నమోదు చేయాలన్నారు. జిల్లాలో రైతుబంధు, రైతుబీమా అమలును క్షేత్రస్థాయిలో పరిశీలించాలని, రైతుభరోసాపై ప్రభుత్వ మార్గదర్శకాలు అనుగుణంగా జాబితాలు రూపొందించాలని జిల్లా వ్యవసాయ అధికారి సూచించారు.

ఈకేవైసీకి కాలపరిమితి లేదు

మెదక్, డిసెంబర్ 12 (నమస్తే తెలంగాణ) : గ్యాస్ వినియోగదారులకు ఈకేవైసీకి ఎలాంటి కాలపరిమితి లేదని, ఈకేవైసీ సర్వసాధారణ పత్రియ అని అదనపు కలెక్టర్ (రెవెన్యూ) వెంకటేశ్వర్లు అన్నారు. ఈకేవైసీ ప్రక్రియలో వినియోగదారు ఆధారిత లింక్ ఉంటే సరిపోతుందని, జిల్లాలో గ్యాస్ వినియోగదారులకు 98 శాతం ఆధార లింక్ ఉందన్నారు. ఈకేవైసీపై గందరగోళానికి గురికావద్దని, పుకార్లు నమ్మువద్దని అదనపు కలెక్టర్ వెంకటేశ్వర్లు మంగళవారం ప్రకటనలో తెలిపారు.



హైదరాబాద్ లో బహుమతులు అందుకుంటున్న విద్యార్థులు

ఇన్నోవేషన్ మీట్ లో చిన్నశంకరంపేట 'ఆదర్శ' విద్యార్థులు
చిన్నశంకరంపేట, డిసెంబర్ 12 : కేంద్ర, రాష్ట్ర ప్రభుత్వాలు సంయుక్తంగా నిర్వహించిన ఇన్ స్టిట్యూషన్ ఇన్నోవేషన్ కౌన్సిల్ రీజనల్ మీట్ సమావేశాన్ని హైదరాబాద్ లో మంగళవారం నిర్వహించారు. చిన్నశంకరంపేట ఆదర్శ పాఠశాల విద్యార్థులు ఇన్నోవేషన్ పాల్గొని సెలెఫోస్ నుంచి బోరునీటిని పంపింగ్ చేసే ప్రయోగాన్ని ప్రదర్శించారని హెచ్ఎం శ్రీదేవి తెలిపారు.

IN THE COURT OF THE 1st ADDITIONAL DISTRICT JUDGE AT MEDAK O.S.No. 32 of 2022
Between: Mary Grace Educational Society and Others
...Plaintiffs
AND
Kolichelma Durgaihan and others
...Defendants
To,
1. Ryakala Bikshapathy S/o. Kistaiah, Age: 40 Years, Occ: Agriculture, R/O. Manoharabad Village Toopran Mandal, Medak District, (Defendant No.4)
Please take notice that the plaintiffs have filed the above case against you and others for Suit for Declaration of Title, Declaration of Documents as Null and Void and Perpetual Injunction and the case stands posted to 09-01-2024 for your appearance either in person or through your counsel at 10.30 A.M. If you fail to appear the above Hon'ble Court the matter will be decided ex-parte.
//BY ORDER OF THE COURT//
Sd/- G.Kali Prasad,
Advocate & Notary
Gajwel, Dist: Siddipet, Cell No. 9440493461

PUBLIC NOTICE
It is hereby informed to the general public that my client Smt. Maddala Jyothirmal, W/o. Maddala Gopal Reddy, Aged about 39 yrs., Occ: Housewife, R/O. H.No. 8-2-293/82NL/208, Plot No. 208, Road No. 10C, New MLA and MP Colony, Greater Hyderabad, Hyderabad, entered into an Agreement of Sale to purchase agriculture land admeasuring Ac. 1-24 1/4 guntas in Sy.No. 156/A2/3/1, situated at Imampur Village, Toopran Mandal, Medak District and bounded by North: Agriculture land of Bakka Srinu, Rama Goud & others, South: Road, East: Agriculture land of Bakka Narasamma, Pochu Goud & others and West: Agriculture land of Manne Sathyanarayana, S/o. Kistaiah with Sri Thumkunta Sanjay, S/o. Thumkunta Yada Goud, Aged about 39 yrs., Occ: Software Engineer, R/O. Plot No. 5/A, C.R.Nagar Colony, New Bowenpally, Secunderabad. And my client paid part of sale consideration to the Thumkunta Sanjay at the time of agreement of sale. And my client is ready to take registration in his favour from Thumkunta Sanjay in respect of above said property. If any person/persons having any objection, right, title, interest or claim against said property they shall notify the same to the undersigned with documentary proof within 15 days, any objections received thereafter shall neither be entertained nor binding on my client who will proceed the registration of sale deed of the said property.
Sd/- J. VENUGOPALA CHARY, MA (Eco), LLB, LLM (ADR), Advocate R/O. H.No. 4.52/7, Kallakal (V), Manoharabad (M), Medak Dist.-502 336, Cell: 9848925744, 9515941586.

నమస్తే తెలంగాణ కోస్టి గైడ్
WANTED
★ రామకృష్ణ గ్రూపు (A.P., న్యూఢిల్లీ No.1) శ్రీమంతుల ఇంట్లో వృద్ధుల/వేమెట్ల సేవకు ఇంటి/పంటపని, బేబీకేర్ కొరకు M/F వర్కుర్లు 12/24 గంటల డ్యూటీ కొరకు కావాలి. ఏజింట్లకు 5 వేలు కమీషన్. 9281452762, 9515108830. NT-314474
గమనిక: కాన్సిస్టెంట్ ప్రకటనలకు ప్రతిస్పందించే ముందు తగిన రీతిలో క్లుగంగా వివరాలను కోవలసిందిగా పాఠకులకు సూచించడమైనది. ప్రకటనదారు వెబ్సైటును లేదా చేసుకుంటున్న వెబ్సైటులతో సమన్వితం చేయాలి. ప్రతికటకు ఏ విధమైన సంబంధం లేదు. బ్యాంక్ ఆకౌంట్ ద్వారా డబ్బులు ట్రాన్స్ ఫర్/డిపోజిట్ చేయవద్దు. పాఠకులు ఈ విషయాన్ని గమనించగలరు.